

೨೭-೪-೧೯೭೮ರ ಮಾನ್ಯ ಅಕ್ರಮ ಒತ್ತುವರಿಗೊಳಗಾಗಿರುವ ಅರಣ್ಯ ಪ್ರದೇಶಗಳನ್ನು ಸಕ್ರಮೀಕರಿಸುವ ಬಗ್ಗೆ ಭಾರತ ಸರ್ಕಾರದಿಂದ ಕೆಲವು ಸ್ಪಷ್ಟೀಕರಣಗಳನ್ನು ಕೋರಲಾಗಿದ್ದು, ಆ ಸ್ಪಷ್ಟೀಕರಣಗಳು ತಲುಪಿದ ಕೂಡಲೇ ಎಲ್ಲೆಲ್ಲಿ ಅರಣ್ಯ ನಿರ್ವಹಣೆಯ ಮೇಲೆ ಪರಿಣಾಮವುಂಟು ಮಾಡುವುದಿಲ್ಲವೋ ಅಂತಹ ಕಡೆಗಳಲ್ಲಿನ ಅಕ್ರಮ ಒತ್ತುವರಿಯಾಗಿರುವ ಅರಣ್ಯ ಪ್ರದೇಶಗಳನ್ನು ಸಕ್ರಮಗೊಳಿಸಲು ಮಂಜೂರು ಮಾಡಲು ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

೧) ೨೭-೪-೭೮ರ ಮೊದಲು ಅತಿಕ್ರಮಣ ಮಾಡಿದವರನ್ನು ಉಚ್ಚಾಟನೆ ಮಾಡುತ್ತಿಲ್ಲ.

ಈ) ಉದ್ಭವಿಸದಿಲ್ಲ.

ಸಂಖ್ಯೆ ತಾಲ್ಲೂಕಿನಲ್ಲಿ ಸೇತುವೆಯ ನಿರ್ಮಾಣ

೯೩೩. ಶ್ರೀ ಕೆ. ಕುತಾಲ (ಸಂಖ್ಯೆ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ.—

ಅ) ಸಂಖ್ಯೆ ತಾಲ್ಲೂಕಿನ ಬೆಳ್ಳಾರೆ ಪುರೋಟ್ಟು ರಸ್ತೆಯಲ್ಲಿ ಗೌರಿ ಹೊಳೆಗೆ ಸೇತುವೆ ನಿರ್ಮಿಸಲು ಮಂಜೂರಾತಿ ನೀಡಿ ಮೂರು ವರ್ಷಗಳಾದರೂ ಕೆಲಸವಾಗದೆ ಇರಲು ಕಾರಣವೇನು?

ಆ) ಈಗ ಸದರಿ ಸೇತುವೆಯ ಕೆಲಸವು ಯಾವ ಹಂತದಲ್ಲಿದೆ ಮತ್ತು ಯಾವಾಗ ಪೂರ್ಣಗೊಳ್ಳುವುದು?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ತಾಂತ್ರಿಕ ಕಾರಣಗಳಿಂದ ಸೇತುವೆಯು ಕಟ್ಟುವ ಸ್ಥಳವನ್ನು ಬದಲಾಯಿಸಬೇಕಾಗಿರುವುದರಿಂದ ಹಾಗೂ ಅನುದಾನ ಇಲ್ಲದಿದ್ದು ದರಿಂದ.

ಆ) ಹೊಸ ಸ್ಥಳದಲ್ಲಿ ಸೇತುವೆಯನ್ನು ಕಟ್ಟಲು ಅಂದಾಜು ಪಟ್ಟಿಯನ್ನು ತಯಾರಿಸಲಾಗಿದ್ದು ಇದು ಪರಿಶೀಲನೆಯಲ್ಲಿದೆ. ಅದಷ್ಟು ಬೇಗನೆ ಕಾರ್ಯವನ್ನು ಆರಂಭಿಸಿ, ಮುಗಿಸಲು ಸೂಚನೆ ಕೊಡಲಾಗುವುದು.

ಕೃಷ್ಣಾ ಮೇಲ್ದಂಡೆ ಯೋಜನೆಯಿಂದ ನೀರಾವರಿ ಆಗತಕ್ಕ ಕ್ಷೇತ್ರ

೧೪೧೯. ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಕೃಷ್ಣಾ ಮೇಲ್ದಂಡೆ ಯೋಜನೆಯಿಂದ ನೀರಾವರಿ ಆಗತಕ್ಕ ಒಟ್ಟು ಕ್ಷೇತ್ರವೆಷ್ಟು ಮತ್ತು ವೆಚ್ಚವೆಷ್ಟು.

ಆ) ಈ ಯೋಜನೆಗಾಗಿ ಈಗಾಗಲೇ ಮಾಡಿದ ವೆಚ್ಚವೆಷ್ಟು.

ಇ) ಈ ಯೋಜನೆಯಿಂದ ಪ್ರಯೋಜನ ಪಡೆಯುವ ಜಿಲ್ಲೆಗಳಾವುವು, ಮತ್ತು ಪ್ರತಿ ಜಿಲ್ಲೆಯಲ್ಲಿ ನೀರಾವರಿ ಆಗತಕ್ಕ ಕ್ಷೇತ್ರವೆಷ್ಟು.

(ತಾಲ್ಲೂಕುಮಾರಾ ವಿವರಗಳನ್ನು ಕೊಡುವುದು)

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಮಂಜೂರಾಗಿರುವ ಕೃಷ್ಣಾ ಮೇಲ್ದಂಡೆ ಯೋಜನೆ ಮೊದಲ ಘಟ್ಟದಿಂದ ನೀರಾವರಿಯಾಗತಕ್ಕ ಒಟ್ಟು ಕ್ಷೇತ್ರ ೪,೨೫೫ ಲಕ್ಷ ಹೆಕ್ಟೇರ್‌ಗಳು (೧೦,೫೦ ಲಕ್ಷ ಎಕರೆ). ಮಂಜೂರಾಗಿರುವ ಕೃಷ್ಣಾ ಮೇಲ್ದಂಡೆ ಯೋಜನೆಯ ಮೊದಲ ಘಟ್ಟದ ಅಂದಾಜು ೨೦೩.೬೫ ಕೋಟಿ ರೂಪಾಯಿಗಳು. ಪರಿಷ್ಕೃತ ಅಂದ ಜನತೆ ಈ ಯೋಜನೆಯ ಒಟ್ಟು ವೆಚ್ಚ ೧೦೭೩.೨೦ ಕೋಟಿ ರೂ.ಗಳು. (ಅಚ್ಚು ಕಟ್ಟು ಅಭಿವೃದ್ಧಿ ಯು ೪೦೦ ಕೋಟಿ ರೂ. ಬಿಟ್ಟು).

ಆ) ಈ ಯೋಜನೆಗಾಗಿ ಜೂನ್ ೧೯೮೫ರವರೆಗೆ ಮಾಡಿರುವ ವೆಚ್ಚ ರೂ. ೩೨೫.೪೩ ಕೋಟಿ (ಅಚ್ಚು ಕಟ್ಟು ಅಭಿವೃದ್ಧಿ ಬಿಟ್ಟು).